

ૐ પરિપત્ર ૐ

તા.૦૧/૦૧/૨૦૨૫ થી રાજ્ય સરકારના છઠ્ઠા પગારપંચ મુજબ પગાર અને પેન્શન મેળવતા કર્મચારીઓ/ પેન્શનરોને મળવાપાત્ર મોંઘવારી ભથ્થાના દરમાં ૬% વધારો કરવા બાબત.

ગુજરાત સરકાર, નાણાં વિભાગનાં તા.૧૬/૦૪/૨૦૨૫ ના ઠરાવ ક્રમાંક: વલભ-૧૦૨૦૦૯-૯૭ઓઆઈ-૧૦-ચ થી રાજ્ય સરકારના છઠ્ઠા પગારપંચ મુજબ પગાર અને પેન્શન મેળવતા કર્મચારીઓ અને પેન્શનરોના મોંઘવારી ભથ્થાના પ્રવર્તમાન ૨૪૬% ના દરમાં સુધારો કરી તા.૦૧/૦૧/૨૦૨૫ ની અસરથી ૬% વધારો કરી મૂળ પગારના ૨૫૨% ના દરે મોંઘવારી ભથ્થું ચૂકવવાનું ઠરાવવામાં આવેલ છે તેમજ ગુજરાત સરકાર, નાણાં વિભાગનાં ઉપરોક્ત ઠરાવ પરત્વે પ્રસ્તુત (જાન્યુઆરી-૨૦૨૫ થી માર્ચ-૨૦૨૫) મળવાપાત્ર મોંઘવારી ભથ્થાના પગાર તફાવતની રકમ ચૂકવવા અંગે જરૂરી રૂપરૂપતા કરવામાં આવેલ છે. જે નીચે મુજબ છે.

કર્મચારીઓના કિસ્સામાં, જાન્યુઆરી-૨૦૨૫ માસ થી મૂળ પગારના ૨૫૨% મુજબનું મોંઘવારી ભથ્થું માસિક પગાર સાથે નિયમિત રીતે તથા તા.૦૧/૦૧/૨૦૨૫ ની અસરથી ૨૫૨% ના દરે જાન્યુઆરી-૨૦૨૫ થી માર્ચ-૨૦૨૫ સુધીના કુલ-૩ માસના મોંઘવારી ભથ્થાના તફાવતની રકમ અપ્રિલ-૨૦૨૫ના પગાર સાથે (પેઈડ ઇન મે-૨૦૨૫) રોકડમાં ચૂકવવાની રહેશે. પ્રસ્તુત તફાવતની રકમ URP સોફ્ટવેરમાં DA Arrear માં દર્શાવી પગાર બીલ સાથે ચૂકવવાની કાર્યવાહી કરવાની રહેશે.

પેન્શનરોના કિસ્સામાં, જાન્યુઆરી-૨૦૨૫ માસ થી મૂળ પેન્શનના ૨૫૨% મુજબનું મોંઘવારી ભથ્થું માસિક પેન્શન સાથે નિયમિત રીતે તથા તા.૦૧/૦૧/૨૦૨૫ ની અસરથી ૨૫૨% ના દરે જાન્યુઆરી-૨૦૨૫ થી માર્ચ-૨૦૨૫ સુધીના કુલ-૩ માસના મોંઘવારી ભથ્થાના હંગામી વધારાના તફાવતની રકમ અપ્રિલ-૨૦૨૫ના પેન્શન સાથે (પેઈડ ઇન મે-૨૦૨૫) રોકડમાં ચૂકવવાની રહેશે. પ્રસ્તુત તફાવતની રકમ URP સોફ્ટવેરમાં TI/DR Arrear માં દર્શાવી પેન્શન બીલ સાથે ચૂકવવાની કાર્યવાહી કરવાની રહેશે.

મોંઘવારી ભથ્થામાં ૫૦ (પચાસ) પૈસા અને તેના કરતા વધુ પૈસાની ચૂકવણી આખા રૂપિયા પ્રમાણે થશે અને ૫૦ (પચાસ) પૈસા કરતા ઓછી રકમને ગણતરીમાં લેવામાં આવશે નહીં. NPS ખાતા ધારક કર્મચારીઓની મોંઘવારી ભથ્થાના દરેક તફાવત બીલ માંથી NPS ફાળાની કપાત કરી જમા કરાવવાની રહેશે. તદુપરાંત અન્ય બાબતોએ વંચાણે લીધેલ ઠરાવથી થયેલ જોગવાઈને આઘીન અમલવારી કરવાની રહેશે.

નિર્દેશ:- ગુજરાત સરકાર નાણાં વિભાગનો તા.૧૬/૦૪/૨૦૨૫ નો ઠરાવ.

જા.નં. નક્યુ/હિનિ/વહટ/૧૭૩૭/૨૦૨૫

નવસારી, તા.૧૭/૦૪/૨૦૨૫



હિસાબ નિયામક

નકલ જયભારત સાથ રવાના (e-પરિપત્ર વ્હારા જણ તથા અમલ થવા સારું):-

(૧) આ યુનિવર્સિટી તમામ કચેરીઓના વડાશ્રીઓ/નાણાં ઉપાડ અને ચૂકવણાં અધિકારીશ્રીઓ તરફ.

નકલ રવાના (e-પરિપત્ર વ્હારા જણ તથા અમલ થવા સારું):-

(૧) વહિવટી-વ-હિસાબી અધિકારીશ્રી, નવસારી કૃષિ યુનિવર્સિટી, નવસારી તરફ.

(૨) અત્રેની કચેરીના આઈ.ટી. વિભાગ તરફ ઓનલાઈન (URP) સોફ્ટવેરમાં જરૂરી ફેરફારો કરવા સારું.

(૩) આ કચેરીની પેન્શન બીલ શાખા તેમજ પગાર બીલ શાખા તરફ ઉપરોક્ત સૂચના મુજબ મોંઘવારી ભથ્થાના તફાવતનાં નાણાં કર્મચારી તેમજ પેન્શનરોને ચૂકવણા કરવાની કાર્યવાહી હાથ ધરવા સારું.



તા.૦૧/૦૧/૨૦૨૫ થી મોંઘવારી
ભથ્થાના દરમાં ૬% વધારો કરવા
બાબત (છઠ્ઠા પગારપંચ સંદર્ભે)

ગુજરાત સરકાર
નાણા વિભાગ

ઠરાવ ક્રમાંક : વલભ-૧૦૨૦૦૯-જીઓઆઈ-૧૦-ચ

સચિવાલય, ગાંધીનગર.

તારીખ: ૧૬/૦૪/૨૦૨૫

વંચાણે લીધા:

- (૧) નાણા વિભાગનો તા.૧૬/૫/૨૦૦૮ નો ઠરાવ ક્ર. વલભ-૧૦૨૦૦૭-૨૦૧૬-ચ
(૨) નાણા વિભાગનો તા.૨૭/૨/૨૦૦૯ નો ઠરાવ ક્ર. પીજીઆર-૧૦૦૯-૭-પે સેલ (મ)
(૩) નાણા વિભાગનો તા.૧૬/૧૨/૨૦૨૪ નો ઠરાવ ક્ર. વલભ-૧૦૨૦૦૯-જીઓઆઈ-૧૦-ચ
(૪) ભારત સરકારનું તા.૦૨/૦૪/૨૦૨૫ નું ઓફીસ મેમોરેન્ડમ નં. ૧/૧(૨)/૨૦૨૫/ઇ.૨(બી)

//ઠરાવ//

ગુજરાત રાજ્ય સેવા (પગાર સુધારણા) નિયમો- ૨૦૦૯ હેઠળના પગારધોરણો મુજબના પગાર ઉપર, સંદર્ભમાં દર્શાવેલ ક્રમ (૩) થી દર્શાવેલ તા.૧૬/૧૨/૨૦૨૪ ના સરકારી ઠરાવ નં. વલભ-૧૦૨૦૦૯-જીઓઆઈ-૧૦-ચ અન્વયે મોંઘવારી ભથ્થાના દરોમાં વધારો કરવામાં આવેલ છે. રાજ્ય સરકારના અને પંચાયતના કર્મચારીઓને તા.૦૧/૦૧/૨૦૧૬ ની અસરથી ગુજરાત રાજ્ય સેવા (પગાર સુધારણા) નિયમો-૨૦૧૬ લાગુ પાડવામાં આવતાં નવા પગારધોરણો ઉપર તા.૦૧/૦૧/૨૦૧૬ થી મળવાપાત્ર મોંઘવારી ભથ્થાના નવા દરો અને તે દરોમાં વખતોવખત વધારો મંજૂર કરવામાં આવેલ છે. પરંતુ જે અધિકારી/કર્મચારીઓને ગુજરાત રાજ્ય સેવા (પગાર સુધારણા) નિયમો-૨૦૧૬ અનુસારના પગારધોરણો લાગુ પાડવામાં આવેલ નથી અને ગુજરાત રાજ્ય સેવા (પગાર સુધારણા) નિયમો-૨૦૦૯ હેઠળના પગારધોરણમાં પગાર મેળવે છે તેવા કર્મચારીઓ અને પેન્શનરોના મોંઘવારી ભથ્થાના પ્રવર્તમાન દરોમાં તા.૦૧/૦૧/૨૦૨૫ થી સુધારણા કરવા અંગેની બાબત સરકારશ્રીની વિચારણા હેઠળ હતી.

૨. નાણા વિભાગના તા.૧૬/૧૨/૨૦૨૪ ના સરકારી ઠરાવ નં. વલભ-૧૦૨૦૦૯-જીઓઆઈ-૧૦-ચ થી છઠ્ઠા પગારપંચ મુજબ પગાર મેળવતા કર્મચારીઓને તા.૦૧/૦૭/૨૦૨૪ ની અસરથી ૨૪૬% મુજબ મોંઘવારી ભથ્થુ મળવાપાત્ર થશે તેમ ઠરાવવામાં આવેલ છે.

૩. પુખ્ત વિચારણા બાદ, રાજ્ય સરકારે છઠ્ઠા પગારપંચ મુજબ પગાર મેળવતા કર્મચારીઓ અને પેન્શનરોના કિસ્સામાં ચૂકવવાપાત્ર મોંઘવારી ભથ્થાના માસિક દરમાં તા.૦૧/૦૧/૨૦૨૫ થી નીચે મુજબ વધારો કરીને ચૂકવવાનું નક્કી કરેલ છે.

ચૂકવવા પાત્ર તારીખ	ચૂકવવા પાત્ર માસિક મોંઘવારી ભથ્થાનો દર
તા.૦૧/૦૧/૨૦૨૫ થી	મૂળ પગારના ૨૫૨%

કર્મચારીઓના કિસ્સામાં, એપ્રિલ-૨૦૨૫ માસથી ૨૫૨% મુજબનું મોંઘવારી ભથ્થુ માસિક પગાર સાથે નિયમિત રીતે તથા સૂચિત મોંઘવારી ભથ્થાના જાન્યુઆરી-૨૫ થી માર્ચ-૨૫ માસ સુધીના કુલ-૩ માસના તફાવતની રકમ એપ્રિલ માસના પગાર (પેઈડ ઈન મે-૨૦૨૫) સાથે ચૂકવવાની રહેશે.

સરકાર હેઠળના પેન્શનરોના કિસ્સામાં, જાન્યુઆરી-૨૫ થી માર્ચ-૨૫ માસ સુધીના કુલ-૩ માસના સમયગાળાની મળવાપાત્ર હંગામી વધારાના તફાવતની રકમ ઉપર જણાવ્યા મુજબ ચૂકવવાની રહેશે.

૪. આ હુકમો હેઠળ મોંઘવારી ભથ્થુ વિનિયમિત કરતી વખતે નાણા વિભાગના તા.૨૭/૨/૨૦૦૯ ના સરકારી ઠરાવ નં. પીજીઆર/૧૦૦૯/૬/પે સેલ (મ) ના ફકરા નં. ૩ અને ૪ માં આપેલી જોગવાઈઓ અગાઉની જેમ જ લાગુ પડશે. મોંઘવારી ભથ્થામાં ૫૦ (પચાસ) પૈસા અને તેના કરતાં વધુ પૈસાની ચૂકવણી આખા રૂપિયા પ્રમાણે થશે અને ૫૦ (પચાસ) પૈસા કરતા ઓછી રકમને ગણત્રીમાં લેવામાં આવશે નહીં.

૫. એન.પી.પી.એ. મેળવનાર કર્મચારી/અધિકારીઓને મોંઘવારી ભથ્થાના હાલના કુલ ૯% વધારાના લાભની ગણત્રી પગાર સુધારણા-૨૦૦૯ મુજબ તથા નાણા વિભાગ (પ.એ.) ના તા. ૨૫/૦૬/૨૦૧૦ ના ઠરાવ ક્ર. પીજીઆર/૧૦૦૯/૮/પે સેલ, તા. ૦૧/૦૯/૨૦૧૦ ના ઠરાવ ક્ર. પીજીઆર/૧૦૧૦/૫૧/પે સેલ, તા. ૨૨/૧૧/૨૦૧૧ ના ઠરાવ ક્ર. પીજીઆર-૧૦૧૧/૬૭/પે સેલ તથા તા. ૧૨/૦૪/૨૦૧૨ ના ઠરાવ ક્ર. પીજીઆર/૧૦૧૧/૭૦/પે સેલ મુજબ કરવાની રહેશે.

૬. આ હુકમો જેમના પ્રોવિડન્ટ ફંડ ખાતા રાજ્ય સરકાર હસ્તક છે તેવા રાજ્ય સરકારના તમામ કર્મચારીઓ, પંચાયત કર્મચારીઓ, માધ્યમિક અને ઉચ્ચતર માધ્યમિક શાળાઓના શૈક્ષણિક અને બિન શૈક્ષણિક કર્મચારી વર્ગ, સહાયક અનુદાન લેતી બિન-સરકારી શાળાઓના તમામ કર્મચારીઓને લાગુ પડશે. રાજ્ય સરકારની પ્રવર્તમાન નીતિ અનુસાર જે કર્મચારીઓ ગુજરાત રાજ્ય સેવા (પગાર સુધારણા) નિયમો-૨૦૦૯ હેઠળના પગારઘોરણમાં પગાર મેળવતા હોય તેઓને આ ઠરાવની જોગવાઈ મુજબ વધારો મળવાપાત્ર થશે.

૭. પ્રસ્તુત ઠરાવનો લાભ ઉચિત ફેરફાર સાથે પ્રાથમિક શિક્ષકો અને પંચાયતમાં પ્રતિનિયુક્તિ ઉપરના અથવા બદલી પામેલ વ્યક્તિઓને તેમજ કામ પૂરતા મહેકમના કર્મચારીઓને આપવામાં આવશે. તે જ પ્રમાણે પંચાયતો, સ્થાનિક સંસ્થાઓ અને નગરપાલિકાઓએ તેમના કર્મચારીઓને મંજૂર કરેલ મોંઘવારી ભથ્થાના કારણે અને બિન-સરકારી માધ્યમિક શાળાઓને તેમના શિક્ષકો તેમજ તે જ પ્રમાણે સહાયક અનુદાન લેતી સંસ્થાઓને તેમના કર્મચારીઓને આપવાના થતા મોંઘવારી ભથ્થાના કારણે થતું ખર્ચ આ હુકમોમાં નિયત કર્યા પ્રમાણે વિનિયમિત કરવામાં આવશે. આ હુકમોને કારણે થતું ખર્ચ એ શરતે અનુદાનને પાત્ર ગણવામાં આવશે કે, આ રીતે મંજૂર કરેલ મોંઘવારી ભથ્થાના તફાવતનો હિસ્સો રાજ્ય સરકારના સમકક્ષ કર્મચારીઓને મળવાપાત્ર હિસ્સા કરતાં વધારે ન થવો જોઈએ.

ગુજરાતના રાજ્યપાલશ્રીના હુકમથી અને તેમના નામે,

(આઈ.ડી.ચૌધરી)

નાયબ સચિવ

નાણા વિભાગ

નકલ રવાના પ્રતિ:-

- * માન. રાજ્યપાલશ્રીના સચિવશ્રી, રાજભવન, ગાંધીનગર
- * માન. મુખ્ય મંત્રીશ્રીના અગ્ર સચિવશ્રી, સચિવાલય, ગાંધીનગર
- માન. મંત્રીશ્રીઓ/રાજ્યકક્ષાના મંત્રીશ્રીઓના અંગત સચિવશ્રી, સચિવાલય, ગાંધીનગર
- માન. વિરોધપક્ષના નેતાશ્રીના અંગત સચિવશ્રી, ગુજરાત વિધાનસભા સચિવાલય, ગાંધીનગર.
- * સચિવશ્રી, ગુજરાત વિધાનસભા સચિવાલય, ગાંધીનગર.
- * રજીસ્ટ્રારશ્રી, ગુજરાત હાઈકોર્ટ, અમદાવાદ.
- * રજીસ્ટ્રારશ્રી, ગુજરાત લોકાયુક્ત કચેરી, લોકાયુક્ત ભવન, ગાંધીનગર.

- * સચિવશ્રી, ગુજરાત રાજ્ય તકેદારી આયોગ, ગાંધીનગર.
- * સચિવશ્રી, ગુજરાત જાહેર સેવા આયોગ, ગાંધીનગર.
- * અધ્યક્ષશ્રી, ગુજરાત મુલ્કી સેવા ટ્રીબ્યુનલ, ગાંધીનગર.
- * સચિવશ્રી, ગુજરાત ગૌણ સેવા પસંદગી મંડળ, ગાંધીનગર.
- સચિવાલયના તમામ વિભાગો/સર્વે ખાતાના વડાઓ
- એકાઉન્ટન્ટ જનરલ ઓડિટ-૧, ગુજરાત, બહુમાળી ભવન, લાલ દરવાજા, અમદાવાદ.
- એકાઉન્ટન્ટ જનરલશ્રી(એ.એન્ડ ઇ.), ગુજરાત, પો.બો. નં. ૨૨૦, રાજકોટ.
- એકાઉન્ટન્ટ જનરલશ્રી (એ એન્ડ ઇ) ગુજરાત, અમદાવાદ.
- પગાર અને હિસાબી અધિકારીશ્રી, ગાંધીનગર/અમદાવાદ.
- સર્વે જીલ્લા તિજોરી અધિકારીશ્રીઓ/પેટા તિજોરી અધિકારીશ્રીઓ.
- સ્થાનિક ભંડોળ હિસાબ, ડી. એ. ટી.ગાંધીનગર /સર્વે સહાયક નિરિક્ષકશ્રીઓ.
- નિવાસી ઓડીટ અધિકારીશ્રી, અમદાવાદ/ગાંધીનગર.
- નિયામકશ્રી, હિસાબ અને તિજોરીની કચેરી, લેખાનુભવન, ગાંધીનગર.
- નિયામકશ્રી, પેન્શન અને પ્રોવિડન્ટ ફંડની કચેરી, લેખાનુભવન, ગાંધીનગર.
- તમામ નિગમ/બોર્ડ/યુનિવર્સિટીઓ/રાજ્ય સરકારના તમામ જાહેર સાહસો.
- સીસ્ટમ મેનેજરશ્રી, નાણા વિભાગ..... વેબસાઈટ ઉપર મુકવા સાડ.
- સિલેક્ટ ફાઈલ
- * પત્ર દ્વારા